

GEORGE CROSS

Jekk ahna l-Maltin nibqghu nagħmlu dmirna bla tgem-  
gin u bla tnikkir ikun aktar jisthoqqilna dan il-gieħ kbir li l-  
Majestà Tiegħu, l-mahbub Re tagħna, għogbu jzejjinna bih.  
Il-George Cross hu għielm ta' qawwa, ta' hila u ta' qlubija u  
ahna għandna tas-sew biex niftahru li fost il-pajjiżi tal-Impe-  
ru Inġliż konna l-ewwel nies li ssebbħu b'dan il-gieħ u fil-  
waqt li nifirħu, għandna wkoll inhabirku biex dan l-unur, li  
jgħolli mhux ftit il-għażiża Gżira tagħna f'għajnejn il-barranin,  
jibqa' dejjem bla ma jittiesef u jgħaddi għal uliedna u għal  
ulied uliedna biex jibqgħalhom bhala tifikira siewja ta' kull  
ma ahna rajna u batejna u bhala turiġa biex dejjem tteggēg  
il dawk li jiġu warajna, għall-għamil tas-sewwa u tal-gieħ.

### ISQOF AWŻILJARI GĦAL MALTA

L-Illmu u Wisq Rev. Mons. Kan. Teol. Prof. Emmanwel  
Galea, B.Litt., DD., J.C.D., inġiatar Isqof Awżiljari ta' Malta  
u Isqof Titulari ta' Tralles, fl-Asja.

Mons. Galea tweled l-Isla fejn baqa' jgħix sakemm  
l-għadu beda l-bumbardamenti tiegħu bla ħniena. Kulhadd  
jaf kif l-għadu għamel minn din il-belt biċċa art ta' herba  
u ta' isara.

Hu għandu 51 sena, u kien ordnat saċerdot f'Diċembru  
tal-1915. Sena wara ħa l-Lawrja tad-Dottorat fid-Divinità  
fl-Università ta' Malta u kiseb il-premjū tal-Kors tat-Tiolo-  
ġija. Wara sentejn studji f'Ruma ħa l-Lawrja tad-Dritt Ka-  
noniku. Meta reġa' lura Malta, sar Kanonku Tijologu tal-  
Bazilika Kollegġjata ta' l-Isla, u Professur fis-Siminarju u  
fl-Università.

Wara li miet Mons. Vassallo, l-Arċisqof Mons. Caruana  
għażlu Segretarju tiegħu u, wara li rtira Mons. Dun Pawl  
Galea, beda jagħmilha wkoll ta' Pro-Vigarju. Wara l-mewt  
ta' Mons. De Piro kien magħżul Direttur ta' l-Istitut "Gesù  
Nazzarenu" taż-Żejtun.

Ahna ma nistgħux ma nifirħux b'din l-għażla tassew  
sabiha li saret, u ahna zguri li l-Maltin kollha jhossu rwieħ-  
hom ferhana li għandhom mexxej ta' dehen u hila hekk kbira  
min imexxihom. Kulhadd jaf liema għajnuna kbira l-Mons.  
Galea ta, u sejjer jibqa' jagħti, lill-Isqof tagħna.

## LIL MALTA

### WARA ELFEJN ATTACK MILL-AJRU

Dejjem rajtek sabiħa, o Malta tiegħi,  
Fil-libsa mżewwqa li int ħdimt mas-snin,  
Libsa li taf is-Sengħa f'bosta friegħi,  
Minsuġa b'ħajt l-Imħabba w it-Twemmin.

U jien, poeta oh kemm għannaqtek miegħi!  
Kemm bews qigħedtlek fuq ħaddejġ ħelwin!  
Kemm ħaddemt ħsiebi u qalbi u d-dgħif ta' driegħi  
Biex ma narakx f'idejn il-barranin!

Issa l-libsa, jaħasra! m'għadhiex sħiħa:  
Għadu bla qalb li ma rebħekx bil-ħarta  
Infexx fil-libsa u ċarrathielek sewwa.

'Mma jien ma rajtek qatt bhāl-lum sabiħa,  
O Malta tiegħi, għax mill-libsa m'arrta  
Stajt nara 'l sidrek u l-egħruq ta' ġewwa.

DUN KARM

18/v/42

## FUQ IL-FRONTIERA

Iltagħħu f'nofs il-lejl, fuq din il-Gżira,  
Ir-Regina ta' Mejju, kollha ħlewwa,  
U ta' Ġunju s-Sultan, fl-aqwa tiswira,  
Li jaf jistenna u jirbaħ lill-egħdewwa.

Fil-laqgħa tagħhom ftit u xejn qasira  
Fissru ħsiebhom it-tnejn fil-ħaqq u s-sewwa:  
Wiċċ ir-Regina idda b'xewqa kbira,  
U tbišem is-Sultan b'dak li ħass ġewwa.

X'għadda bejniethom ma jaf ħadd: moħbija  
It-triqat tas-Sultan, u ħsebijietu  
Ma tilmaħhom fil-waqt ebda tftixija:

Izda jekk ħbir il-qalb għandu xi saħħa,  
Il-Qawsalla li dehret f'dawl ħninietu  
Għandha twettaq is-Sliem u ggibu magħha.

DUN KARM

1/vi/42